

आकाशवाणी समाचार- नेपाली

मिति: ६ जुन २०२५

समय: ०७.२५ - ०७: ३५ बजे (अवधि: १० मिनट)

प्रमुख समाचार

१. सर्वदलीय संसदीय प्रतिनिधि मण्डलले पाकिस्तान प्रायोजित आतंकवादसँग लड्ने भारतको दृढ संकल्प व्यक्त गर्दै अमेरिकाको आफ्नो भ्रमण समाप्त गरेको छ।
२. केन्द्रीय उपभोक्ता मामिला तथा नवीकरणीय ऊर्जा मन्त्री प्रह्लाद जोशीले भारत विश्वव्यापी विनिर्माण केन्द्र बन्न अग्रसर रहेको बताउनु भएको छ।
३. भारतका शुभांशु शुक्लासहित चारजना अन्तरिक्ष यात्रीहरू रहेको प्रतिष्ठित एक्सओम-४ मिशन भोलि साँझ ५ बजेर ५२ मिनटमा नासाको केनेडी स्पेस सेन्टरबाट प्रक्षेपण गरिनेछ।
४. अमेरिकी राष्ट्रपति डोनाल्ड ट्रम्पले १२ देशका नागरिकहरूलाई अमेरिका प्रवेशमा प्रतिबन्ध लगाउने आदेश आजदेखि लागू भएको छ।
५. ताइवान एथलेटिक्स ओपन च्याम्पियनसिपमा भारतीय खेलाडीले १२ स्वर्ण, तीन रजत र एक कास्य पदक जितेका छन्।

सर्वदलीय प्रतिनिधिमण्डल - अमेरिका

सर्वदलीय संसदीय प्रतिनिधि मण्डलले पाकिस्तान प्रायोजित आतंकवादसँग लड्ने भारतको दृढ संकल्प व्यक्त गर्न उप राष्ट्रपति जे.डी. भान्स र उप विदेशमन्त्री क्रिस्टोफर ल्यान्डाउलाई भेटेर अमेरिकाको आफ्नो भ्रमण समाप्त गरेको छ। बहुराष्ट्रिय भ्रमणको अन्तिम चरणमा, कांग्रेस सांसद शशि थरुको नेतृत्वमा रहेको प्रतिनिधि मण्डलले २२ अप्रेलमा पहलगाम आतंकवादी हमलाको प्रतिक्रियाको रूपमा भारतले सुरु गरेको अपरेशन सिन्दूरको बारेमा प्रमुख वार्ताकारहरूलाई जानकारी गराएको थियो। भारतले अन्तर्राष्ट्रिय समुदायमा पुग्ने र आतंकवादसँग पाकिस्तानको सम्बन्धलाई उजागर गर्न ३३ देशका राजधानीहरूको भ्रमण गर्न सात बहुदलीय प्रतिनिधि मण्डलहरूलाई जिम्मेवारी दिएको थियो। प्रतिनिधि मण्डल ३ जुनमा अमेरिकी राजधानी पुगेको थियो र तीन दिनको अवधिमा क्यापिटल हिल साथै वाशिंगटनमा धेरै बैठकहरू गरेको थियो। प्रतिनिधि मण्डलले बैठकहरूमा सीमापार आतंकवादमा भारतको अडानबारे अमेरिकी सरकारी अधिकारीहरू साथै सांसदहरूलाई जानकारी गराएको थियो। उप राष्ट्रपति भान्स र ल्यान्डाउबाहेक, भारतीय प्रतिनिधि मण्डलले हाउस विदेश मामिला समितिका प्रमुखहरू र सिनेट विदेश सम्बन्ध समितिका नेताहरूलाई पनि भेटेको थियो। २४ मईमा भारतबाट न्यूयोर्क आइपुगेको प्रतिनिधि मण्डलले भ्रमणको अन्तिम चरणमा वाशिंगटन पुग्नुअघि गुयाना, पानामा, कोलम्बिया र ब्राजिलको भ्रमण गरिसकेको छ।

जोशी-विनिर्माण केन्द्र

केन्द्रीय उपभोक्ता मामिला तथा नवीकरणीय ऊर्जा मन्त्री प्रह्लाद जोशीले भारत विश्वव्यापी विनिर्माण केन्द्र बन्न अग्रसर रहेको बताउनु भएको छ। उहाँले देशको अनुकूल वातावरण, प्रचुर संसाधन र उत्साही युवाको उल्लेख गर्नु भयो। कर्नाटकको धारवाडमा आयोजित पत्रकार सम्मेलनमा उहाँले प्रधानमन्त्री नरेन्द्र मोदीको नेतृत्वमा देश धेरै क्षेत्रमा आत्मनिर्भर भएको बताउनु भयो। श्री जोशीले सन् २०१४ मा सामना गर्नुपरेका चुनौतीको सामना गर्दै देश विश्वकै तेस्रो ठूलो उत्पादक बन्न अग्रसर रहेको पनि बताउनु भयो। अहिलेसम्म चीन र भियतनाम विश्वका प्रमुख उत्पादक देशहरू थिए, तर अब भारत त्यो सूचीमा सामेल भएको छ। श्री जोशीले आज भारत उद्योग, रोजगार, शिक्षा, सूचना प्रविधि, यातायात र ऊर्जा जस्ता क्षेत्रमा आत्मनिर्भर रहेको बताउनु भयो।

भारत विश्वको सबैभन्दा ठूलो निर्यातकर्ता बनिरहेको छ। श्री जोशीले भारतीय प्रतिभाहरूको माग विशेष गरि जर्मनीमा साथै विश्वव्यापी रूपमा बढेको जानकारी दिनु भयो।

एक्सओम-4 मिशन

प्रतिष्ठित एक्सओम-4 मिशन भोलि साँझ 5 बजेर 52 मिनटमा नासाको केनेडी स्पेस सेन्टरबाट प्रक्षेपण गरिनेछ। १४ दिने ऐतिहासिक वैज्ञानिक मिशनले अमेरिका, भारत, पोल्याण्ड र हंगेरीका चार अन्तरिक्ष यात्रीहरूलाई अन्तर्राष्ट्रिय अन्तरिक्ष स्टेशनको तल्लो पृथ्वी कक्षमा पठाउनेछ। मिशनमा रहेका चार अन्तरिक्ष यात्रीहरू भारतका शुभांशु शुक्ला, पोल्याण्डका स्लावोज उज्जान्स्की, हंगेरीका टिबोर कापु र अमेरिकाका पेगी ह्विटसन हुन्। नासाका अन्तरिक्ष यात्री ह्विटसनले मिसन कमाण्डरको रूपमा काम गर्नेछन्। सुभाषु शुक्ला १९८४ मा राकेश शर्मापछि अन्तरिक्ष यात्रा गर्ने भारतको दोस्रो अन्तरिक्ष यात्री बन्नेछन्। उनी भोलिपल्ट बुधबार राति १० बजेतिर अन्तरिक्ष स्टेशनमा पुग्नेछन्। अन्तरिक्ष यात्रीहरूले स्टेशनमा लगभग दुई हप्ता बिताउनेछन् जहाँ उनीहरूले सूक्ष्म गुरुत्वाकर्षण अनुसन्धान, प्रौद्योगिकी प्रदर्शन र आउटरिच कार्यक्रमहरू सञ्चालन गर्नेछन्। उनीहरूले इसरोको नेतृत्वमा ६० वैज्ञानिक अध्ययनहरू गर्नेछन्, जसमा धेरै महत्त्वपूर्ण अनुसन्धानहरू समावेश छन्। मिसन कमाण्डर पेगी ह्विटसनले मिशनलाई वैज्ञानिक ज्ञानलाई अगाडि बढाउन र विश्वव्यापी अन्तरिक्ष सहयोगलाई प्रवर्द्धन गर्न एक विशाल छलांगको रूपमा रहेको बताउनु भएको छ। यो मिशनले नासा, इसरो र अन्य अन्तर्राष्ट्रिय अन्तरिक्ष एजेन्सीहरू बीचको साझेदारीलाई अझ गहिरो बनाउनेछ, जसले भविष्यको अन्तरिक्ष अन्वेषणको लागि मार्ग प्रशस्त गर्नेछ।

एआईए योग दिवस

अन्तर्राष्ट्रिय योग दिवस समारोहको अवसरमा, अखिल भारतीय आयुर्वेद संस्थानले योग समावेशीकरणको विषयमा तीन दिने विशेष अय्यंगर योग कार्यशाला आयोजना गर्ने भएको छ। कार्यशाला आजदेखि सुरु हुँदै बुधबार दिउँसो २ बजेदेखि ३ बजेसम्म जारी रहनेछ। लाइफयोगा केन्द्रका प्रख्यात अय्यंगर योग शिक्षक अमित शर्माको नेतृत्वमा, सत्रहरू अय्यंगर परम्पराको विशेषताहरू अनुरूप सटीक शरीरको मुद्रा प्रविधि र मानसिक स्वास्थ्य सुधारमा केन्द्रित हुनेछन्। कार्यशाला अखिल भारतीय आयुर्वेद संस्थानसँग सम्बन्धित विद्वानहरू र योग उत्साहीहरूका लागि खुला छ। इच्छुक सहभागीहरूले डा. रामावतार शर्मालाई dr.rsharma@aiaa.gov.in मा इमेल गरेर दर्ता गर्न सक्छन्। अखिल भारतीय आयुर्वेद संस्थानका निर्देशक प्रो. मञ्जुषा राजगोपालाले जोड दिनु भयो, योग समावेशीकरणले योगलाई सबैका लागि पहुँचयोग्य र उपचार गर्ने संस्थानको प्रतिबद्धतालाई प्रतिबिम्बित गर्दछ। यो पहलले २१ जुनमा अन्तर्राष्ट्रिय योग दिवसको अवसरमा प्रामाणिक र समावेशी योगमार्फत समग्र कल्याणलाई प्रवर्द्धन गर्ने प्रयासहरूलाई हाइलाइट गर्दछ।

सिक्किम - उद्धार कार्य

भारी वर्षापछि सडक सम्पर्क अवरुद्ध भएपछि उत्तरी सिक्किमको चातेनमा धेरै पहिरो गएपछि फसेका २८ जना र २० जना सेनाका कर्मचारीहरूलाई हिजो हेलिकप्टरबाट उद्धार गरिएको थियो। पहिलो उडानमा हेलिकप्टरले नाबालिग, पर्यटक, ट्याक्सी चालक र सरकारी अधिकारीहरूसहित २८ जना सर्वसाधारणलाई चतानबाट उद्धार गरेको थियो भने दोस्रो उडानमा २० जना सेनाका कर्मचारीहरूलाई पाक्योड ग्रिनफिल्ड विमानस्थलमा हेलिकप्टरबाट पुऱ्याइएको थियो। एमआई-१७ हेलिकप्टरले चातेनमा तैनाथ सेनाका कर्मचारीहरूका लागि आवश्यक सामग्रीहरू पनि हवाई मार्गबाट पुऱ्याएको थियो। सिक्किम सरकारले पहिरोबाट प्रभावित मानिसहरूलाई तत्काल राहत र सुरक्षित रूपमा बाहिर निकाल्न हेलिकप्टरहरूको व्यवस्था गरेको थियो। हालैको प्रतिकूल परिस्थितिले सडक सम्पर्क र क्षेत्रमा पहुँच अवरुद्ध गरेको थियो।

ट्रम्प-यात्रा प्रतिबन्ध

अमेरिकी राष्ट्रपति डोनाल्ड ट्रम्पले १२ देशका नागरिकहरूलाई अमेरिका प्रवेशमा प्रतिबन्ध लगाउने आदेश आज सोमबारदेखि लागू भएको छ। अमेरिकाले नागरिकहरूलाई प्रतिबन्ध लगाएका १२ देशहरूमा अफगानिस्तान, म्यानमार, चाड,

कंगो, इक्वेटोरियल गिनी, इरिट्रिया, हैटी, इरान, लिबिया, सोमालिया, सुडान र यमन समावेश छन्। बुरुन्डी, क्युबा, लाओस, सियरा लियोन, टोगो, तुर्कमेनिस्तान र भेनेजुएला लगायत अन्य सात देशका मानिसहरूको प्रवेशमा आंशिक रूपमा प्रतिबन्ध लगाइनेछ। ट्रम्प प्रशासनले प्रतिबन्धको लागि आतंकवाद, कमजोर पहिचान प्रमाणीकरण, भिसा ओभरस्टे र आपराधिक रेकर्डलाई उद्धृत गरेको छ। यो आदेश कार्यकारी आदेश जस्तै राष्ट्रपतिको घोषणामार्फत जारी गरिएको थियो।

सरकारको ११ वर्ष

सेवा, सुशासन र गरीब कल्याणका सिद्धान्तहरूद्वारा सञ्चालित भारतले एक दशकको उल्लेखनीय परिवर्तन देखेको छ। आकाशवाणी समाचारले हजुरहरूको लागि प्रमुख क्षेत्रहरूमा विगत ११ वर्षमा सरकारको प्रयासहरूको बारेमा विशेष जानकारी प्रदान गर्दछ। आज, हामी उत्तरपूर्वी भारतको विकास यात्रामा केन्द्रित छौं - एक समय टाढाको रूपमा हेरिएको क्षेत्र, अहिले कनेक्टिभिटी र प्रगतिको प्रतीकको रूपमा उभिएको छ।

बाइट

कोलम्बिया-भूकम्प

आइतबार कोलम्बियाको राजधानी बोगोटाबाट लगभग १७० किलोमिटर टाढा ६.३ म्याग्निच्युडको शक्तिशाली भूकम्पले देशको धेरैजसो भाग हल्लायो। यूनाइटेड स्टेट्स जियोलॉजिकल सर्वे अनुसार भूकम्पको धक्का निकै थियो, जसले गर्दा यसको प्रभाव अझ तीव्र भयो। पराटेबुनियो शहरको केन्द्रबिन्दु नजिकैका धेरै भवनहरूमा आंशिक क्षति पुगेको छ, जसमा एउटा चर्च पनि समावेश छ। कोही पनि गम्भीर घाइते भएको रिपोर्ट गरिएको छैन, यद्यपि अधिकारीहरूले नजिकैका गाउँहरूमा सामान्य क्षतिको आकलन गरिरहेका छन्।

ताइवान- एथलेटिक्स चैंपियनशिप

ताइवान एथलेटिक्स ओपन च्याम्पियनसिपमा भारतीय खेलाडीले 12 स्वर्ण, तीन रजत र एक कांस्य पदक जितेका छन्। ताइपेइमा जारी च्याम्पियनसिपको दोस्रो तथा अन्तिम दिन भारतीय खेलाडीले 6 स्वर्ण र 3 रजतसहित 10 पदक जितेका छन्। महिला 400 मिटर हर्डल्समा तीन पटककी राष्ट्रिय च्याम्पियन विथ्या रामराज, पुरुष ज्याभलिन श्रोमा रोहित यादव, महिला 800 मिटरमा पूजा, पुरुष 800 मिटरमा कृष्ण कुमार र महिला ज्याभलिन श्रोमा अन्नू रानीले स्वर्ण पदक जितेका थिए। पुरुष चार गुणा 400 मिटर दौडमा सन्तोष टी, विशाल टीके, धर्मवीर चौधरी र मनु टीएसको टोलीले स्वर्ण पदक जितेको थियो। पुरुष 400 मिटर हर्डल्समा यशस पलक्षले रजत पदक जिते। महिला लडजम्पको दोस्रो दिन शैली सिंह र एन्सी सोजनको जोडीले दोस्रो र तेस्रो स्थान हासिल गरे।

***** o *****

***** o *****